

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

कुलपति द्वारा विश्वविद्यालय फार्म पर पौधा रोपण कर परियोजना का किया शुभारम्भ

पंतनगर। २७ सितम्बर, २०१८। पंतनगर विश्वविद्यालय के फार्म एवं ग्रीन प्लाई इण्डस्ट्रीज लिमिटेड के मध्य संयुक्त परियोजना को विश्वविद्यालय के कुलपति, प्रो. ए.के. मिश्रा, द्वारा यूकेलिप्टिस का पेड़ लगाकर शुभारम्भ किया गया। कुलपति, प्रो. मिश्रा द्वारा इस परियोजना के संबंध में मुख्य महाप्रबन्धक फार्म, डा. विश्वनाथ द्वारा जानकारी भी प्राप्त की। डा. विश्वनाथ ने बताया कि विश्वविद्यालय फार्म के कच्ची एवं पक्की सड़कों और नदी-नालों के दोनों किनारे पर यूकेलिप्टिस के वृक्ष लगाये जायेंगे, जिससे फार्म की कृषि योग्य भूमि प्रभावित नहीं होगी। डा. विश्वनाथ ने कहा कि इस परियोजना के अंतर्गत ५०,००० पौधे प्रतिवर्ष लगाये जायेंगे और यह क्रम पांच वर्षों तक अनवरत चलता रहेगा। उन्होंने यह भी बताया कि यूकेलिप्टिस के पौधे ग्रीन प्लाई इण्डस्ट्रीज लिमिटेड द्वारा उपलब्ध कराये जायेंगे और इन पौधों को लगाने के पश्चात् इनका रखरखाव विश्वविद्यालय फार्म द्वारा किया जायेगा। पौधों के रोपण से धन प्राप्ति के साथ-साथ पर्यावरणीय संतुलन भी कायम रखा जा सकेगा। इस कार्यक्रम में विश्वविद्यालय के संयुक्त निदेशक, कृषिवानिकी, डा. वी.के. साह; संयुक्त निदेशक, उद्यान अनुसंधान, डा. ए.के. सिंह; महाप्रबन्धक फार्म, डा. डी.के. सिंह; उपवित्त नियंत्रक, डा. जे.सी. बडोला; उपवित्त नियंत्रक फार्म, सहायक निदेशक, हल्दी एवं बेनी और ग्रीन प्लाई इण्डस्ट्रीज लिमिटेड, रुद्रपुर के अधिकारियों के साथ-साथ विश्वविद्यालय के अन्य अधिकारी एवं कर्मचारी उपस्थित थे।



कुलपति, प्रो. ए.के. मिश्रा द्वारा यूकेलिप्टिस के पौधे का रोपण करते हुए एवं अन्य अधिकारी।